

## KAMPJONAT 1957-58

## Tony Nicholl iħabbar li rtira mill-football

## L-Ewwel Ġurnata

05-10-1957:

Sliema Wdrs. FC – Valletta FC 4-1

H.T 1-0

Att: 7,684

Skurjaw: S. Nicholl (S) 1', N. Mackay (V) pen. 50', S. Nicholl (S) 65', R. Buttigieg (S) 66' u S. Nicholl 72'

Referee: Albert R. Strong (R.A.F)

*Sliema Wdrs. FC:* Victor Scerri, Ġużi 'Geddumu' Bonnici, Lolly 'Tal-Mitejn' Cuschieri, Ninu Calleja, Salvu Bonnici, Alex Gollcher, Robbie Buttigieg, Salvinu Schembri, Ġulinu Muscat, Sammy Nicholl, Maurice Walsh.

*Valletta FC:* Bertu 'Tas-Sorry' Zarb Cousin, Ken Everest, Nenu 'Il-Wizza' Mackay, Jackie Grech, Joe Cilia, Karm Borg, Colin Urpani, Josie Urpani, Silvio Rapinett, Frankie Zammit, Alfred 'Il-Waniz' Borg.

1. Ftit ġranet qabel din il-partita, il-player leggendarju Tony Nicholl b'sorpriza għal kulhadd kien ħabbar li ritra mill-football. L-aħbar ma kenitx mistennija u waslet eżatt wara t-telfa ta' 3-0 li Sliema Wanderers ġarbru kontra r-rivali Floriana fil-Final tal-Cassar Cup fid-29 ta' Settembru 1957. Nicholl kien diġà beda t-training ma' shabu għal dan l-istaġun il-ġdid.

2. Sliema Wdrs kienu qed jilagħbu mingħajr is-centre forward tagħhom Joe Xuereb 'Il-Jockey' li kien imsiefer fuq xogħol. Huwa kien jinsab Lagos, fin-Niġerja, u minkejja li kien mistenni lura Malta, f'Diċembru, huwa baqa' barra minn Malta u tilef il-kampjonat kollu.

3. Ġimgha wara din il-partita, il-Bord tar-Referees tal-MFA ħabbar li kien qed jis-suspendi lir-referee Albert Strong għal tliet ġimghat wara li dan kien ikkonsulta mal-linesmen wara li nsistew il-players miegħu, kif ukoll talli ma rrapportax lill-players li dawruh fil-protesti tagħhom.

4. Il-player Ken Everest irritorna ma' Valletta FC wara nuqqas ta' sentejn meta fil-bidu tal-istaġun 1955-56 kien irritorna lejn l-Ingilterra fejn kien laġħab mal-club tal-amateurs Crooks Town. L-aħħar partita tiegħu ma' Valletta kienet fl-20 ta' Novembru, 1955, fir-rebħa ta' 1-0 fuq Floriana FC.

5. Għal din il-partita Valletta taw id-de-

butt lil Colin Urpani, hu Josie Urpani. Mat-team Belti rritorna wkoll Jackie Grech li kien ilu nieqes mill-partita kontra l-istess Sliema Wanderers (0-7) tas-6 ta' Mejju 1956 meta kien wegġa' l-irkoppa u dam iktar minn sena barra mil-logħba.

6. It-team ta' Sliema Wanderers kien għal darb'ohra immexxi mil-coach Jock Gilmour li miegħu kienu kisbu tant suċċessi f'dawn l-aħħar sentejn. Sakemm il-coach Inġliż irritorna Malta, it-team kien qed jittrenja taħt il-player veteran Salvinu Schembri.

7. Sliema Wanderers kienu qed jilagħbu mingħajr Ġużi Cuschieri wara li fit-trasferimenti tas-sajf huma bieghuh lil Żebbuġ Rangers għal £150. Cuschieri kien ilu jilgħab mal-Wanderers mill-Kampjonat 1950-51. Player iehor tal-Wanderers li sieheb lil Żebbuġ Rangers kien Formosa 'Il-Pumps'.

8. Valletta FC ittrasferew lill-player Carmelo Zerafa lil Little Rainbows għas-somma ta' £90.

06-10-1957:

Hamrun Sp. FC – Hibernians FC 1-0

H.T 0-0

Att: 3,271

Skorja: P. Buttigieg (Ham) 80'

Referee: R.S.M Carmel Galea (R.M.A)

*Hamrun Sp. FC:* Johnnie Chetcuti, Pawlu Magro, Leli 'It-Tirjule' Borg, George Jones, Louis Bonello, Effie Borg, Pawlu Buttigieg, Mikiel 'Tal-Bandieri' Camilleri, Roland Magri, Romeo Psaila, Twanny 'Il-Ginger' Cassar.

*Hibernians FC:* William Gregory, Sunny Anastasi, Fred Barry, Maurice Vella Borg, Louis Theobald, Joe 'Puskas' Muscat, Fredu Church, Godwin Camilleri, Charlie 'Kinnie' Schembri, Joe 'Il-Felli' Ciantar, Ċikku 'In-Nagħga' Xuereb.

1. L-akkwisti l-ġodda ta' Hibernians kienu Piju Frendo Cumbo u l-full back Borg li fl-istaġun ta' qabel kienu jilagħbu ma' St. Patrick FC, Godwin Camilleri mingħand Floriana FC u Ċikku Xuereb 'In-Nagħga', prodott iehor ta' Floriana, li ġie akkwistat mingħand Vittoriosa Stars. Għal Ċikku Xuereb, Hibernians taw lil Vittoriosa lill-outside right Leli Spiteri, l-outside left Lorry Cassar u somma ta' £40.

12-10-1957:

Rabat FC – St. George's FC 2-0

H.T 1-0

Att: 2,228

Skurjaw: J. Azzopardi (R) 33' u P. Said (R) 70'.

Referee: Turu Lentini.

*Rabat FC:* Edward 'Teddy' Borg, Ruggieru 'Iz-Żiemel' Spiteri, Frank Camenzuli, John Calleja, Anthony 'Il-Legdi' Azzopardi, Charlie Theuma, Charlie 'Il-Kis' Zahra, John 'Iz-Zikzokk' Azzopardi, Pawlu 'Il-Fulier' Said, Romeo 'Il-Mosti' Agius, Peter 'Il-Glorja' Micallef.

*St. George's FC:* A. Busuttill, Willie Scerri, Magro, Freddie Delia, Bertu Schreiner, Magri, Alfred Taliana, Leli Stivala, Eddie 'Il-Bagaga' Mizzi, Salvu 'Scotch' Scicluna, Joe Mizzi.

1. L-akkwisti tat-team promoss ta' St. George's kienu Leli Stivala mingħand Vittoriosa Stars, Alfred Taliana mingħand Birkirkara u z-żagħżuġ Freddie Delia li akkwistawh mingħand Balzan Youths. Stivala kien diġà laġħab mas-Saints meta kien għadu zghir fil-Kampjonat 1949-50. Għal Taliana din kienet l-unika partita tiegħu ma' St. George's.

2. St. George's kienu qed jilagħbu mingħajr Peppi Delceppo u Nenu Mizzi filwaqt li Rabat kellhom nieqsa liz-żagħżuġ Twanny Vassallo kif ukoll lil zijuh Pawlu Vassallo wara li t-tnejn kienu għadhom ma rkuprawh minn uġiegh f'saqajhom. Twanny Vassallo kien għamel operazzjoni fis-sajf.

13-10-1957:

Floriana FC – Birkirkara FC 2-0

H.T 1-0

Att: 4,356

Skorja: T. Cauchi (F) 24' u 60'.

Referee: Joe M. Cassar Naudi

*Floriana FC:* Freddie 'Il-Pampalun' Mizzi, Lolly Debattista, Pullu Mousu, Eddie Bonnett, Charlie 'In-Nossa' Brincat, Freddie Vella James, Żarenu Alamango, Frankie Bonello, Tony 'Il-Majsi' Cauchi, Lolly Borg, Pullu 'Il-Koku' Demanuele.

*Birkirkara FC:* Lolly Rizzo, Frans Cassar, Johnnie Gatt, Lolly Borg, Louis 'Ir-Russu' Gauci, Leli 'Il-Likku' Saliba, Frans 'Il-Lula'

Bonnici, Stephen Sammut Tagliaferro, Mifsud, Ġużi 'Il-Gross' Pisani, Nenu Chircop.

1. Floriana kienu qed jilgħbu mingħajr il-player tagħhom Joe Cini minhabba kwistjoni li kellhom mal-player fuq xi hlasijiet dovuti. Cini kien qed jgħid li skond ftehim millhuq mal-club Furjaniz kellu jiehu £19 tas-Servizz li kien tahom bhala coach. Il-każ li fil-bidu kien qed jinstema' quddiem l-MFA kien issa dahal il-Qorti fejn il-player kien ingħata per-mess mill-MFA ifittex lill-club.

2. Floriana taw ir-release lill-goalkeeper Ġużi Alamango wara li akkwistaw żewġ goalkeepers godda – Albert Borg li kien għadu qed jiskonta sospensjoni ta' sena minhabba reġistrazzjoni doppja u ż-żagħżuġh Freddie Mizzi li kien gie akkwistat mingħand Melita, u li kien qed jagħmel id-debutt tiegħu mal-kbar f'din il-partita. Mizzi kien diġà ntaġżel biex jilgħab mal-MFA XI kontra Queen's Park tal-Iskozja meta kien għad għandu 15-il sena. L-MFA XI kienet it-team nazzjonali Malti ta' dak iż-żmien. Min-naħa tiegħu, Ġużi Alamango ingħaqad ma' Kirkop United F.C fit-Tielet Diviżjoni.

3. Charles Brincat kien qed jirritorna ma' Floriana wara perijodu twil nieqes minhabba uġieġh fl-irkoppa. L-aħħar dehra tiegħu fil-kampjonat ma' Floriana kienet sena u nofs qabel meta, fl-1 ta' April, 1956, kien lagħab fir-rebħa ta' 2-1 fuq Hamrun Spartans iżda kien hareġ imwegġa' wara dahl fuq minn Franġisku Formosa 'Il-Mutu'. Ir-ritorn ta' Brincat wasal fil-ħin opportun meta dahal minflok iż-żagħżuġh promettenti John Delia li ddecieda li jieqaf mill-football għal raġunijiet personali.

4. Fredu Preca, ex-player ta' Floriana, Hamrun Spartans u Birkirkara, u li fl-istaġun ta' qabel kien coach ta' Birkirkara, sieheb lil Balzan Youths fit-Tielet Diviżjoni bhala player-coach.

**Klassifika:** Sliema Wdrs. FC, Floriana FC, Rabat FC u Hamrun Sp. FC 2 pts.; Hibernians FC, Birkirkara FC, St. George's FC u Valletta FC 0 pts

**L-Aqwa Skorers:** S. Nicholl (Sliema Wdrs. FC) 3 goals; T. Cauchi (Floriana FC) 2 goals.

Fl-24 ta' Lulju, 1957, l-MFA habbret li d-difensur ta' Sliema Wanderers, Ġużi Bonnici, kien rebħ l-unur ta' Footballer of the Year għall-istaġun 1956-57. L-għażla ta' Bonnici kienet wahda unanimi fejn kien strumentali fit-team tal-Wanderers li fl-istaġun ta' qabel kien rebħ il-Kampjonat, il-Cassar Cup u x-Sciqluna Cup. Fit-tieni post kien spicċa l-goalkeeper ta' Sliema Wanderers Victor Scerri fejn fost l-oħrajn kien waqqaf record fil-Kampjonat Malti meta ma kienx sofra goal fil-partiti tal-ewwel round.

Fit-8 ta' Awwissu, 1957, thabbret il-mewt ta' Ġużepi Agius 'Il-Bocca' ex-player ta' Floriana, Hibernians u MFA XI tas-snin għoxrin u tletin. It-tifel tiegħu, Freddie Agius, kien jilgħab ma' Floriana fil-Kampjonat tar-Reserves.

Fil-ġranet tas-sajf kien hemm protesti minn xi partitarji Furjanizi fuq il-ġurnali lokali minhabba li l-FA Trophy għamlet xi żmien fil-każin Laburista tal-Furjana. Il-club Furjaniz wieġeb li t-Trophy kienet qed tinzamm għall-wiri f'kull każin tal-Furjana li jtitlob li jzommha għal xi perijodu ta' żmien.

Fl-10 ta' Settembru, 1957, fi Strada Rjali, partitarji ta' Valletta insultaw u hebbew għal Dr. Maurice Decesare, membru fil-Kunsill tal-MFA, hekk kif dan kien għadu kif hareġ mil-Laqgħa tal-Kunsill li fiha sitt players ta' Valletta wehlu £15 kull wieħed għal imġieba hażina fil-final tat-Trophy kontra Floriana.

Fuq dan il-każ Valletta tressqu quddiem il-Kunsill u wehlu anke huma multa ta' £15 iżda Valletta sostnew li l-Kunsill kien qed jaġixxi barra l-poteri tiegħu (ultra vires). Huma fethu każ kontra l-Kunsill tal-MFA quddiem il-Qorti fejn rebħu kemm il-każ fl-14 ta' Dicembru, 1957, u anke l-Appell fit-18 ta' Marzu, 1958, fejn il-Qorti ddecidiet li Strada Rjali kienet triq pubblika u mhux ground tal-football u l-club Belti kien responsabbli tal-imġieba tal-partitarji tiegħu waqt u fi tmiem il-logħba.

L-istaġun 1957-58, fetaħ fil-21 ta' Settembru 1957, meta fis-semi-finali tal-Cassar Cup Floriana FC u Hamrun Spartans spicċaw fi draw ta' mingħajr goals. Floriana kienu rebħu r-replay erbat ijiem wara bl-iskor kbir ta' 7-0. Fis-semi-finali l-oħra, milgħuba ġurnata wara, Sliema Wanderers għelbu lil Valletta FC 2-0 b'goals minn Rene Formosa u Sammy Nicholl. Fil-final milgħuba, il-Ħadd, 29 ta' Settembru, Floriana kienu rebħu l-Cassar Cup meta b'wirja kbira ta' Pullu Demanuele huma kienu għelbu lil Sliema Wanderers 3-0.

B'sorpriza għal kulhadd, ezatt wara din il-Final tal-Cassar Cup, il-veteran Tony Nicholl habbar li dik kienet ser tkun l-aħħar partita tiegħu. Huwa kien irtira mill-football fl-età ta' 41 sena wara li kien ilu jilgħab mal-Wanderers mill-1931. Ħadd

ma kien jaf li dik kienet ser tkun l-aħħar partita ta' Nicholl għalkemm fil-ġurnal *Il-Berqa* kien irrapportat li qabel il-partita hekk kif Tony Nicholl kien maġenb ir-referee, Turu Lentini, huwa kien qallu li dik kienet ser tkun l-aħħar logħba fil-karriera tiegħu.

Matul ix-xhur ta' Awwissu u Settembru kien hemm diskussjonijiet sabieq il-MAFA terġa' tiffirma parti mill-MFA. Il-MAFA kienet applikat biex taffilja ruhha mal-MFA bil-kundizzjoni li l-MFA ma torganizzax League tal-Amateur clubs. Min-naħa tagħha, l-MFA informat lill-MAFA li l-applikazzjoni riedet issir mingħajr ebda kundizzjoni. Meta l-MAFA reġgħet applikat mingħajr kundizzjoni, kienet l-MFA li informat lill-MAFA li l-applikazzjoni tiġi accettata bil-kundizzjoni li Charles Debono, ex-Tezorier fl-MFA u issa President tal-MAFA, kellu jitneħħa mill-MAFA minhabba li dan kien tkecċa mill-MFA sentejn qabel. Hawn kienet il-MAFA li ma accettatx din il-kundizzjoni biex l-għaqda baqgħet ma sehħitx.

John Coreschi, ex-player ta' Floriana, Hibernians u Żejtun Corinthians, sieheb lil Barking FC fl-Ingilterra. Dan it-team kienu jiehu sehem fl-Isthmian League.

Fl-1 ta' Ottubru, l-MFA habbret li ser ikun hemm zieda fil-prezzijiet tal-Entratura tal-Istadium minn dan l-istaġun. Il-biljetti tax-xelin saru xelin u sitt soldi filwaqt li dawk tax-xelin u nofs fil-Grand Stand saru żewġ xelini. Kienu hafna dawk li kkonkludew li kienet din iż-żieda fil-prezzijiet li wasslet għat-tnaqqis drastiku tal-pubbliku mill-Istadium għalkemm hafna sostnew li d-dhul tat-TV f'Malta ukoll seta' kien il-kaġun ta' dan in-nuqqas fl-attendenza.

B'rabta ma' dan is-sugġett, il-Viċi President tal-MFA Dr. Maurice Decesare, kien talab lill-Gvern sabieq is-sitt soldi zieda ma tiġix intaxxata. It-talba tiegħu però ma kenitx giet milqugħa. Li kieku giet milqugħa l-eżenzjoni mit-taxxa kienet thalli qlieġh ta' £2000 għall-clubs tal-Ewwel Diviżjoni.

Żdied ukoll il-hlas tar-referees fejn għall-partiti tal-Ewwel Diviżjoni l-ufficjal tal-partita issa kien ser jithallas £3 u linesman lira u nofs filwaqt li, għall-partiti tat-Tieni Diviżjoni, l-ufficjal tal-partita kien ser jithallas lira u nofs filwaqt li linesman jiehu hmistax-il xelin.

Għall-ewwel darba minn dan l-istaġun giet introdotta l-Fire Engine għal-logħob tal-Ewwel Diviżjoni fl-Istadium biex tibda tintuza fil-konfront ta' folla li tkun ser taqla' l-inkwiet. Dan fuq parir minn rapport maħruġ f'Settembru, 1957, minn Kummissjoni mqabbdha apposta mill-MFA biex tikkontrolla l-inkwiet fl-Istadium.